

ગુજરાત સરકાર

હુકમ ક્રમાંક : વિ-૧/કઅવ/૧૦૨૦૨૦/૪૮૨

ગૃહ વિભાગ, સચિવાલય,

ગાંધીનગર

તા. ૩૦.૦૧.૨૦૨૧.

હુકમ :-

સમગ્ર દેશમાં COVID-19ની અસરોને નિયંત્રિત કરવાના હેતુથી, The Disaster Management Act, 2005થી મળેલ સત્તા અન્વયે કેન્દ્રીય ગૃહ મંત્રાલયના તા. ૨૪.૦૩.૨૦૨૦ના હુકમ ક્ર. 40-3/2020-DM-I(A)થી સમગ્ર દેશમાં તા.૨૫.૦૩.૨૦૨૦ થી ૨૧ દિવસ સુધી આવશ્યક સેવાઓ સિવાયની તમામ સેવાઓ મોકુફ રાખવામાં આવેલ. ત્યાર બાદ કેન્દ્રીય ગૃહ મંત્રાલયના વખતોવખતના હુકમથી આ અવધિ તા.૩૧.૦૧.૨૦૨૧ સુધી લંબાવવામાં આવેલ તથા કેટલીક પ્રવૃત્તિઓ તબક્કાવાર શરૂ કરવામાં આવેલ છે.

૨. છેલ્લા ચાર માસથી સમગ્ર દેશમાં COVID-19ના active casesની સંખ્યામાં નોંધપાત્ર ઘટાડો નોંધાયેલ છે. તેમ છતાં COVID-19ના સંક્રમણને રોકવા તથા તેને સંપૂર્ણ પાલન નાબૂદ કરવા સાવચેતી તથા નિયત containment strategyનું પાલન કરવું આવશ્યક જણાય છે. જેથી surveillance, containment અને COVID-19ના સંક્રમણને રોકવા અંગેની માર્ગદર્શિકાના ચુસ્તપણે અમલીકરણ માટે National Disaster Management Authorityના નિર્દેશો મુજબ કેન્દ્રીય ગૃહ મંત્રાલયના તા.૨૭.૦૧.૨૦૨૧ના હુકમ ક્રમાંક. 40-3/2020-DM-I(A) થી તા.૦૧.૦૨.૨૦૨૧ થી અમલમાં આવે તે રીતે માર્ગદર્શિકા અમલમાં મુકવામાં આવેલ છે.

૩. કેન્દ્રીય ગૃહ મંત્રાલય દ્વારા જાહેર કરવામાં આવેલ માર્ગદર્શિકા ધ્યાને લઈ તા.૦૧.૦૨.૨૦૨૧થી તા.૨૮.૦૨.૨૦૨૧ સુધી અમલમાં રહે તે મુજબ નીચે દર્શાવેલ માર્ગદર્શિકા અમલમાં મૂકવામાં આવે છે.

૩(૧) COVID appropriate behavior

૧. જિલ્લા સત્તાધિકારીઓ/ સ્થાનિક સત્તાધીશોએ COVID-19 appropriate behaviorને ઉત્તેજન આપવા તેમજ યોગ્ય રીતે ચહેરાને ઢાંકવા, hand hygiene તેમજ સોશિયલ ડિસ્ટન્સીંગના પાલનને સુનિશ્ચિત કરવા માટે જરૂરી તમામ પગલા લેવાના રહેશે.

૨.આ સાથે સામેલ Annexure-1માં દર્શાવેલ National Directive for COVID-19 managementનું સમગ્ર રાજ્યમાં ચુસ્તપણે પાલન કરવાનું રહેશે.

૩(૨) Surveillance and Containment

૧. જિલ્લા સત્તાધિકારીઓ/ સ્થાનિક સત્તાધીશોએ જરૂરીયાત જણાયે આરોગ્ય અને પરિવાર કલ્યાણ મંત્રાલય, ભારત સરકાર તથા આરોગ્ય અને પરિવાર કલ્યાણ વિભાગ, ગુજરાત સરકારની વખતોવખતની માર્ગદર્શિકાઓ ધ્યાને લઈ કાળજીપૂર્વક કન્ટેઈનમેન્ટ ઝોન જાહેર કરવાના રહેશે. જાહેર કરેલા કન્ટેઈનમેન્ટ ઝોનમાં containment measuresનું ચુસ્તપણે સમગ્રતયા પાલન કરવાનું રહેશે.
૨. જિલ્લા સત્તાધીશો, પોલીસ તથા સ્થાનિક સત્તામંડળોએ નિયત containment measuresનું ચુસ્તપણે સમગ્રતયા પાલન કરાવવાનું રહેશે.

૩(૩) નિયત SOPનું ચુસ્તપણે પાલન

(એ) Containment zone સિવાયના વિસ્તારોમાં નિયત કરવામાં આવેલ SOPનું ચુસ્તપણે પાલન કરવાની શરતે તમામ પ્રવૃત્તિઓ ચાલુ રાખી શકાશે.

(બી) કન્ટેઈનમેન્ટ ઝોન સિવાયના વિસ્તારોમાં સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક, રાજકીય સમારોહ તથા other congregation/large gathering સંદર્ભે નીચે મુજબની સૂચનાઓનું પાલન કરવાનું રહેશે.

(૧) Adequate Physical distancing અને તેના માટે Floor marking કરવાનું રહેશે.

(૨) સમગ્ર સમારંભ દરમિયાન ચહેરાને યોગ્ય રીતે તમામ સમયે ઢાંકી રાખવાનો રહેશે.

(૩) થર્મલ સ્ક્રીનીંગ, ઓકિસમીટર, સેનેટાઈઝરની સગવડતા પૂરી પાડવાની રહેશે. સ્ટેજ, માઈક, સ્પીકર તેમજ ખુરશીઓને સમયાંતરે સેનેટાઈઝ કરવાના રહેશે.

(૪) હેન્ડ વોશ/ સેનેટાઈઝરની સુવિધાનો તમામે ફરજિયાત અમલ કરવાનો રહેશે.

(૫) સમારંભ દરમિયાન થૂંકવા તેમજ પાન-મસાલા, ગુટખાના સેવન પર સંપૂર્ણપણે પ્રતિબંધ રહેશે.

(૬) કપથી વધુ વયના વયસ્ક નાગરિકો, ૧૦ વર્ષથી ઓછી ઉંમરના બાળકો, સગર્ભા મહિલાઓ તેમજ અન્ય બિમારીઓથી પીડિત વ્યક્તિઓ આ પ્રકારના સમારંભમાં ભાગ ન લે તે સલાહભર્યું છે.

(૭) આરોગ્ય સેતુ એપનો ઉપયોગ થાય તે હિતાવહ રહેશે.

(૮) બેઠક વ્યવસ્થા ગોઠવતા સમયે Adequate distance જળવાઈ રહે તેની તકેદારી રાખવાની રહેશે.

(૯) તમામ કાર્યક્રમો દરમિયાન તબીબી સુવિધાઓ તુર્તજ ઉપલબ્ધ થાય તે માટે જરૂરી પ્રબંધ કરવાનો રહેશે.

(૧૦) કેન્દ્રીય આરોગ્ય અને પરિવાર કલ્યાણ મંત્રાલયના તા.૦૪.૦૬.૨૦૨૦ના હુકમ ક્રમાંક : Z28015 /19/2020-EMR(PT)થી ધાર્મિક સ્થળો, મોલ્સ, રેસ્ટોરેન્ટ, હોટેલ, આતિથ્ય એકમો સંદર્ભમાં બહાર પાડવામાં આવેલ SOPનો ચુસ્તપણે અમલ કરવાનો રહેશે.

(૧૧)એરકન્ડીશનીંગ/વેન્ટીલેશન માટે સી.પી.ડબલ્યુ.ડી.ની માર્ગદર્શિકાનું પાલન કરવાનું રહેશે.

(સી) લગ્ન/સત્કાર સમારંભ જેવા પ્રસંગો સંબંધમાં ખુદા સ્થળોએ/બંધ સ્થળોએ, સ્થળની ક્ષમતાના ૫૦%થી વધુ નહીં પરંતુ મહત્તમ ૨૦૦ વ્યક્તિઓની મર્યાદામાં જ સમારોહ/પ્રસંગનું આયોજન કરી શકાશે. આ અંગે Digital Gujarat Portal (www.digitalgujarat.gov.in) પર Online Registration for Organizing Marriage Function નામના software પર Online અરજી કરવાની રહેશે .

(ડી) મૃત્યુ બાદની અંતિમ ક્રિયા/ધાર્મિક વિધિમાં મહત્તમ ૫૦ વ્યક્તિઓની મર્યાદા રહેશે.

(ઇ) હોલ, હોટેલ, બેન્કવેટ હોલ, રેસ્ટોરેન્ટ, ઓડીટોરીયમ, કમ્યુનીટી હોલ. ટાઉન હોલ, જ્ઞાતિની વાડી વિગેરે જેવા બંધ સ્થળે સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક, રાજકીય સમારોહ તથા other congregations/large gatheringનું સ્થળની ક્ષમતાના ૫૦%ની મર્યાદામાં સમારોહ/ પ્રસંગનું આયોજન કરી શકાશે.

(એફ) જ્યારે પાર્ટી પ્લોટ, ખુદા મેદાનો, સોસાયટીના કોમન પ્લોટ કે અન્ય ખુદા સ્થળોએ સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક તથા other congregationનું જ્યારે આયોજન કરવામાં આવે ત્યારે પારા ૩(૩)(બી) માં દર્શાવેલ બાબતોનો ચુસ્તપણે અમલ કરવાનો રહેશે.

૪. રાજ્યમાં આવેલ ધાર્મિક સ્થળો, હોટેલ અને રેસ્ટોરેન્ટ, આતિથ્ય એકમો, શોપિંગ મોલ, કચેરીઓ સંદર્ભમાં કેન્દ્રીય આરોગ્ય અને પરિવાર કલ્યાણ મંત્રાલયના તા.૦૪.૦૬.૨૦૨૦ના હુકમથી બહાર પાડવામાં આવેલ SOPનું તથા ધાર્મિક સ્થળો બાબતે ગૃહ વિભાગના તા.૦૭.૦૬.૨૦૨૦ના હુકમ ક્રમાંક વિ-૧/કઅવ/૧૦૨૦૨૦ /૪૮૨થી બહાર પાડવામાં આવેલ SOPનું ચુસ્તપણે પાલન કરવાનું રહેશે.

૫. સિનેમા હોલ તથા થિયેટર સંદર્ભે Ministry of Information & Broadcasting, Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના માહિતી અને પ્રસારણ વિભાગ દ્વારા

ઉક્ત SOP ને ધ્યાને લઈ જે કોઈ સૂચનાઓ પ્રસિદ્ધ કરવામાં આવે તેનું પણ ચુસ્તપણે પાલન કરવાનું રહેશે.

૬. સ્પોર્ટ્સ મિનિસ્ટ્રીના સંદર્ભમાં Ministry of Youth Affairs & Sports, Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના યુવક સેવા અને સાંસ્કૃતિક પ્રવૃત્તિઓના વિભાગ દ્વારા ઉક્ત SOP ને ધ્યાને લઈ જે કોઈ સૂચનાઓ પ્રસિદ્ધ કરવામાં આવે તેનું પણ ચુસ્તપણે પાલન કરવાનું રહેશે.

૭. એક્ઝીક્યુટિવ હોલ સંદર્ભમાં Department of Commerce, Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના ઉદ્યોગ અને ખાણ વિભાગ દ્વારા ઉક્ત SOP ને ધ્યાને લઈ જે કોઈ સૂચનાઓ પ્રસિદ્ધ કરવામાં આવે તેનું પણ ચુસ્તપણે પાલન કરવાનું રહેશે.

૮. અન્ય જુદી-જુદી પ્રવૃત્તિઓ જેવી કે ટ્રેન મારફતે મુસાફરોની અવર-જવર, હવાઈ મુસાફરી, મેટ્રો ટ્રેન, શાળાઓ, ઉચ્ચ શિક્ષણની શૈક્ષણિક સંસ્થાઓ, યોગા સેન્ટર, જિમ્નેશિયમ સંબંધમાં કેન્દ્ર સરકાર તેમજ રાજ્ય સરકારના સંબંધિત વિભાગો દ્વારા જાહેર કરવામાં આવેલ SOPનું તમામે ચુસ્તપણે પાલન કરવાનું રહેશે.

૯. આ હુકમનું અસરકારક અમલીકરણ તમામે કરવાનું રહેશે તથા જિલ્લા મેજિસ્ટ્રેટ/પોલીસ કમિશ્નરશ્રીઓએ તે માટે સી.આર.પી.સી. કલમ – ૧૪૪ હેઠળ જરૂરી જાહેરનામા બહાર પાડવાના રહેશે.

૧૦. જાહેરમાં થૂંકવા તથા જાહેરમાં યોગ્ય રીતે ચહેરો ન ઢાંકવા બદલ રાજ્ય સરકાર દ્વારા વખતો વખતના હુકમથી નિયત કરવામાં આવેલ દંડને પાત્ર રહેશે.

૧૧. કેન્દ્ર સરકારના હુકમ સાથેના Annexure – I માં જણાવવામાં આવેલ The National Directives for COVID-19 નું તમામે ચુસ્તપણે પાલન કરવાનું રહેશે.

૧૨. આ હુકમની જોગવાઈઓ/કેન્દ્ર સરકારની માર્ગદર્શિકાઓનું ઉલ્લંઘન કરનાર વ્યક્તિ The Disaster Management Act, 2005 તેમજ The Indian Penal Code, 1860ની જોગવાઈઓ હેઠળ કાર્યવાહીને પાત્ર થશે.

ગુજરાતના રાજ્યપાલશ્રીના હુકમથી અને તેમના નામે,


(કે.કે.નિરાલા)

અધિક સચિવ(કા.વ્ય.)

ગૃહ વિભાગ

પ્રતિ,

- પ.સ. રાજ્યપાલશ્રીના અગ્ર સચિવશ્રી, રાજભવન, ગાંધીનગર. (પત્ર દ્વારા)
- રજીસ્ટ્રારશ્રી ગુજરાત હાઈકોર્ટ, સોલા, અમદાવાદ. (પત્ર દ્વારા)

- માન. મુખ્ય મંત્રીશ્રીના મુખ્ય અગ્ર સચિવશ્રી, સચિવાલય, ગાંધીનગર.
- માન. નાયબ મુખ્ય મંત્રીશ્રીના અંગત સચિવશ્રી, સચિવાલય, ગાંધીનગર.
- તમામ મંત્રીશ્રીઓના અંગત સચિવશ્રી, સચિવાલય, ગાંધીનગર.
- મુખ્ય સચિવશ્રીના અંગત સચિવશ્રી, સચિવાલય, ગાંધીનગર.
- સચિવાલયના સર્વે વિભાગો.
- પોલીસ મહાનિદેશક અને મુખ્ય પોલીસ અધિકારીશ્રી, ગુજરાત રાજ્ય, પોલીસ ભવન, ગાંધીનગર.
- ગૃહ વિભાગ હેઠળના સર્વે ખાતાના વડાઓ.
- તમામ પોલીસ કમિશ્નરશ્રીઓ
- તમામ રેન્જના વડાશ્રીઓ
- તમામ જિલ્લા મેજિસ્ટ્રેટશ્રીઓ
- તમામ મ્યુનિસિપલ કમિશ્નરશ્રીઓ
- તમામ પોલીસ અધિક્ષકશ્રીઓ
- સિલેક્ટ ફાઇલ – ૨૦૨૦.